

Filimoni

tò Pòlò andí bhàruwà

Yàrí bhàruwà ò ì nòtù ádròdrǒ dhu tí dhu

Filimoni, Kòlòsayì tó kigò ǒ ale ní'í Pòlò t'ódhìná. Ní Pòlò ɛno Ádrùngbǎle Yèsù dǒ róte Ídzi Màkǔrù kà tò, kà ràdù ndi Ádrùngbǎle à'ù. Ndi Filimoni í'í Ìnèsìmò tí kátìna atdí pbìndà ìno nà. Ní ndi Ìnèsìmò náakù pbìndà ádrùngbǎle bhà idzá rò, ndàrà àhu Rómà tó kigò ò. Ní anyì, abádhí àdù òwu 'òtù Pòlò nà imbi ǒ, kǎrádi ró. Ní, ndi ndúnò Ídzi Màkǔrù Ìnèsìmò tò, rà'ù Yèsù dhu-dzidǒ, Pòlò adù kòzè ndàdu pbìndà ádrùngbǎle Filimoni-f'ò. Wò dhu-okú dò rò ní ndi, Pòlò andí yàrí bhàruwà Filimoni tò, mbèmbè azà kumì dòná atdí nà atò údà Yèsù ka kùgù dhu-dzidǒ rórò. Kǎndí ka ndítde ka itde tí òná, ndíní dhu nuwà tí Ìnèsìmò tò, ndàdù kàkò mběyi, ìnzí ní pbìndà ìno-akpà kèlě bhěyi, pbétù ɔdhìná nyú bhěyi, ndírò adòná bhěyi Krístò-nyutsi.

Bhàruwà-nyitì ka kóhù tí dhu

- Pòlò mà Tìmòtewù màná rí Filimoni òvì dhu (1-3).
- Pòlò rí òtsò àbhù Kàgàwà tò Filimoni bhà àzè mà, kàbhà a'uta màná-okú dò rò dhu (4-7).
- Pòlò rí ndìtsò Filimoni rǒ ndíní Ìnèsìmò nakò tí dhu (8-22).
- **Bhàruwà** riku dòná rò ovita (23-25).

Pòlò mà rí Filimoni mà òvì dhu
(2Tì 1.3-5; 3Yù 2,6)

¹ Yàrí bhàruwà nàndí ní ìma Pòlò, yà òsò ka kósò ma Yèsù Krístò-okú dò rò ale, ndírò ní àlě t'ádòná Tìmòtewù. Mǎ màndí ka ìndù adòkà Filimoni, yà atdídǒ

mă mózè nyi, ndirò kasu tó odhìkà tírò. ² Ndirò mă mândí ka àlě tó dadánà Àpiyà mà, Àrkipò, yà ıla ùgye arí atdíkpá àlě mànà ale mà, ndirò kòkò pbùkù idzá ì nundu kànìsà ǒ bhà mànà tò. ³ Àlě t'Ábanà Kàgàwà mà, àlě tó Ádrùngbàlě Yèsù Krístò mànà nákă 'àso nyí, 'àdù nyábhù nyòkò màrùngà ǒ.

Pólò rǐ òtsò àbhǔ Kàgàwà tò Filimoni bhà àzè mà, kàbhà a'uta mànà-okú dǒ rò dhu

⁴ Adò Filimoni, ma marí òtsò àbhǔ bìlìnganà pbàkà Kàgàwà tò, pbàkà itsòta ǒ ma mí nyirè rò. ⁵ Obhó tí, ma mìrì wà ìndrǔ rǐ dhu àwě Ádrùngbàlě Yèsù nyi nyá'ù nǐ a'uta dǒ dhu, ndirò nyi nyózè Kàgàwà bhà ale kóró dhu dǒ dhu. ⁶ Ní, ma mí mìtsò Kàgàwà rǒ, ndínǐ yà atdíkpá àlě kǐ'ì nà a'uta ní'ì tí àkăkă itse òdhì rádù a'uta tí, nyadù kóró idzìnga, yà àlě karí'ì nà, Krístò mànà àlě tó ungbòta-otù ǒ nǔni. ⁷ Adòdú, pbùkù àzè níka idhèdu atdíǒ, ndàdù afidu òpè, nyi nyábhù Kàgàwà bhà ale-aff ròtsì ɔbì nídhunǐ.

Pólò rǐ ndìtsò Filimoni rǒ ndínǐ ònèsimò nakò tí dhu
(1Kò 13.4-7; Kòl 4.7-9)

⁸ Nírò, Yèsù Krístò-nyutsi, ma mí'ì ìmbă tsùdu ùtò rádù ìnzǐ mǔyǎ dhu indù nyi nyàkànà nyonzi dhu dǒ atdí dhu nà màtí. ⁹ Pbétù, ma mòzè monzi atdí dhu funú àlě tó àzè-okú dǒ rò. Ìma nyú Pólò, ìma ní mǔlǎ-akpà, ndirò, kòmbí ma mí'ì Yèsù Krístò-okú dǒ rò ka kósò ma ró. ¹⁰ Ní, ma mìtdè nyi ìtdè tí pbànngba Ònèsimò-okú dǒ rò, yà Yèsù Krístò ndì ndá'ù fudú dhu-otù ǒ óngò idhùdu tí, ìnè ma mí'ì imbi-dzà ǒ rórò. ¹¹ Angyi, àbadhi nyú ní'ì mbă indù ndì ndónzina atdí dhu nà màtí, pbétù kòmbí kà rǐ dhu ònzi ònzi indù, ndirò idù màtí átò.

¹² Kòmbí, ma màdu wà ka tinu ò, ndirò àbadhi ní afídu-mbi nyú. ¹³ Ma màmbènà òzèna dhu ní ònèsimò ràdi tidú, ndíní ara tí dzùnàdu ònzì rǒ indú ngari ǒ, yà àdì ma màdì imbi-dzà ò ídzì Mākūrù-okú dò rò òná kàsùmì ǒ. ¹⁴ Pbéttù, ma mòzèna nzá mǒnzì atdí dhu mà, inzá nyi nyà'ù rórò, akye dhu arana ì'ì utù tí ma mí nyutù nyonzi ídzinga idù dhu tí nǐ. Ma màmbènà òzèna dhu ní, nyonzi ka afínu nyú ò rò àhu rórò.

¹⁵ Ngätsi nǐ, pbǎní nzǐ ndi dhu-okú dò rò nga ndi, ònèsimò mà úbhà ì inyi màna ákě kàsùmì tí nǐ, ndíní nyǐ nyongó tí òko tdítǒ atdíkpá ndi màna bílìngana. ¹⁶ Obhó tí, kòmbí ka ní nzǐ ino kèlě, pbéttù ròsè ino dǒnǎ, kǒngò wà yà atdíǒ àlě kóze àlě t'ádòna tí. İma, ma móze ka atdíǒ. Ní inyi, nyi nyí kòze atdíǒ ròsè, ka ní indrù nyú, ndirò ka ní Ádrùngbǎle Yësù bhà ale átò àlě'ì bhëyi nídhunǐ.

¹⁷ Nírò, àdhàdhì nyi nyarí mǒzè odhìnu tí dhu bhëyi, nyi nyàkǎ nyakò ka átò, àdhàdhì nyi nyàmbènà makǒ, İma nyú tírò dhu bhëyi. ¹⁸ Dhu apé ì'ì kǎfǎ dhu onzìnú dhu tí, ndirò ngätsi nǐ, dhu apé ì'ì kǎrí'ì pbùkù wànzá nà màtí dhu tí, ní àndí ndi pbùkù wànzá dùdú. ¹⁹ İma Pòlò, ma màndí yarí dhu ɔtsúdu nyú nǐ: ma mí ndi kùbhǒ indù. Ma mòze nzá misè dhu dùnú matì, nyi rǎrǐ'ì átò pbàkà wànzá nà. Ndi wànzá ní pbùkù ìpìrǒnga. ²⁰ Obhó tí, adòdú, ónzì dzùnàdu wòrí otu ǒ Ádrùngbǎle-okú dò rò, nyabhù afídu ròtsi ɔbi.

²¹ Indù ma mí dhu àndí rò, ma mà'ù wà dhu, ìri nyi rǎrǐ ma múnona dhu ìri, ndirò nyi rǎrǐ ndi dhu ònzonzi ròsè wò ma mùnò dhu dǒnǎ màtí. ²² Ndirò, atdíkpá wòrí dhu màna, òbhòlò nyóbhòlò idhò tó ngari idù. Obhó tí, ma mà'ù wà dhu, ka rǎrǐ madù àdù tdítǒ fǔrǎbvù, fùkù ìtsòta-okú dò rò.

Bhàru wà rīku dōnà rò ovita
²³ Èpafrà nóvì nyĩ. Ka ní ɔdhídu yà atdíkpá ka kúsö mã
 mànà, Yěsù Krístò-okú dò rò. ²⁴ Ndirò ɔdhídu, yà atdíkpá
 mã marí kasu ònzi mànà Mǎrkò mà, Àsìtarìkò mà, Děmà
 mà, Lukà mànà, nóvì nyĩ.

²⁵ Àlě tó Ádrùngbǎle Yěsù Krístò àkǎ ndàso nyĩ.

Ungbòta-ጋwá Tá Bhǔkù

Ndrǔna: Ungbòta-ጋwá Tá Bhǔkù New Testament

copyright © 2015 Wycliffe Bible Translators, Inc.

Language: Ndrǔna (Ngiti)

Contributor: Wycliffe Bible Translators, Inc.

All rights reserved.

2020-11-19

PDF generated using Haiola and XeLaTeX on 30 Dec 2021 from source files dated 30 Nov 2021

abb6c630-aaf1-5647-8172-605215e8fe12